

लोक सभा  
अतारांकित प्रश्न सं. 67

जिसका उत्तर सोमवार, 25 नवम्बर, 2024/ 4 अग्रहायण 1946 (शक) को दिया जाना है

**केरल के हवाई अड्डों से जब्त किया गया सोना**

**67. एडवोकेट डीन कुरियाकोस:**

क्या वित्त मंत्री यह बताने की कृपा करेंगे कि:

- (क) पिछले पांच वर्षों के दौरान केरल के हवाई अड्डों पर जब्त किए गए सोने की कुल मात्रा का ब्यौरा क्या है और जब्त किए गए सोने की वर्तमान स्थिति क्या है;
- (ख) उपरोक्त अवधि के दौरान केरल पुलिस द्वारा जब्त किए गए अंतर्राष्ट्रीय मूल के सोने का ब्यौरा क्या है और ऐसे सोने की वर्तमान स्थिति क्या है;
- (ग) क्या सरकार ने केरल के एक विधायक द्वारा लगाए गए गंभीर आरोप कि पुलिस अवैध रूप से अंतर्राष्ट्रीय मूल का सोना छीन रही है पर ध्यान दिया है. और यदि हां, तो तत्संबंधी ब्यौरा क्या है।
- (घ) क्या सरकार ऐसे गंभीर आरोपों की औपचारिक जांच कराने पर विचार कर रही है, और
- (ङ) यदि हां, तो तत्संबंधी ब्यौरा क्या है?

**उत्तर**

**वित्त राज्य मंत्री**

**(श्री पंकज चौधरी)**

- (क) वित्तीय वर्ष 2019-20, 2020-21, 2021-22, 2022-23, 2023-24 और 2024-25 (31.10.2024 तक) के दौरान सीमा शुल्क क्षेत्र संरचनाओं और डीआरआई द्वारा केरल के हवाई अड्डों पर 2746.49 किलोग्राम सोना जब्त किया गया है। जब्त किए गए सोने का उचित प्रक्रिया का पालन करने के बाद अनुदेशों द्वारा निर्धारित तरीके से निपटान किया जाता है।
- (ख) पिछले पांच वित्तीय वर्षों और चालू वित्तीय वर्ष (31.10.2024 तक) के दौरान, केरल पुलिस द्वारा अंतर्राष्ट्रीय मूल का 112.62 किलोग्राम सोना जब्त किया गया है और सीआरपीसी 1973/बीएनएसएस 2023 और सीमा शुल्क अधिनियम 1962 के प्रावधानों के तहत सीमा शुल्क को सौंप दिया गया है।
- (ग), (घ) & (ङ) कोई विशेष घटना, सत्यापन योग्य तथ्यों के साथ सीमा शुल्क विभाग के संज्ञान में नहीं आई है। हालाँकि, यह सूचित किया गया है कि केरल सरकार ने श्री पी.वी. अनवर, विधायक, नीलांबुर के द्वारा उठाए गए कुछ अधिकारियों द्वारा जब्त सोने के गबन के आरोप की राज्य सतर्कता और भ्रष्टाचार निरोधक ब्यूरो द्वारा सतर्कता जांच का आदेश दिया है।